

ஒளவை நாடகம்

பேரா. முனைவர் த. டான் ஸ்டோனி

தமிழ்த்துறை

இலயோலா கல்லூரி, சென்னை

Prof.donstony@gmail.com - 9944911404

- தலைசிறந்த பெண் புலவர்களில் ஒருவராக மதிக்கப்படுபவர் ஒளவை.
- ஒளவையார் என்னும் பெயர்கொண்ட பெண் புலவர்கள் பலர் வாழ்ந்திருக்கலாம் என்றும்
- வெவ்வேறு காலகட்டங்களில் வாழ்ந்த ஒளவையார்கள் காலப்போக்கில் ஒருவராகி விட்டனர் என்றும் கருத்துக்கள் நிலவுகின்றன.
- ஒளவையார் சங்ககாலத்தில் மிகவும் புகழ்பெற்ற பெண்பாற் புலவராகத் திகழ்ந்துள்ளார். அதனால் தமிழகத்தில் வழிவழியாகச் சிறப்புடைய பெண்பாற் புலவர்கள் பலர் ஒளவை என்றே அழைக்கப்பட்டு வந்துள்ளனர்

சங்ககால ஒளவை

- "காலந்தோறும் ஒளவையார் புகழ் விளங்கத் தொடங்கி வைத்தவர் சங்ககால ஒளவையாரே'.
- ஒளவையார் சங்ககாலத்தில் மிகவும் புகழ்பெற்றப் பெண்பாற் புலவராத் திகழ்ந்துள்ளார் என்பதை அவரது சங்கப்பாடல்களின் வழியாக அறிய முடிகிறது.
- ஒளவையார் பாடியனவாக சங்க இலக்கியத்தில் 59 பாடல்கள் கிடைத்துள்ளன. அவற்றுள் அகப் பாடல்கள் 33 ஆகும்.

நீதி நூல் கால ஒளவை

- இடைக்காலத்தில் வாழ்ந்து, நீதி நூல்கள் பாடித் தமிழர் உள்ளந்தோறும் இடம் பெற்ற ஒளவை ஆவார். இவரை நீதி நூல் காலத்து ஒளவை என்பார்.
- ஒளவை படைத்த நீதி நூல்கள்
 - ஆத்திச்சூடி,
 - கொன்றை வேந்தன்,
 - மூதுரை,
 - நல்வழி போன்ற நூல்கள் ஆகும்.
- இந் நீதி நூல்களில் கூறப்பட்டுள்ள வாழ்வியல் அறங்கள். நீதிக் கருத்துக்கள் போன்றன சிறுவர் முதல் பெரியவர் வரை அனைவருக்கும் பயன்படும்விதத்தில் அமைந்துள்ளன.

இன்குலாப்பின் ஒளவை

- நாடகத்தில் மூன்று வகையான ஒளவைப் பாத்திரங்கள் இடம் பெறுகின்றன.

1. மரபுகளைப் பின்பற்றும் ஒளவை

2. 'மரபுகளை மீறும் ஒளவை',

3. 'தற்கால ஒளவை.

இன்குலாப்பின் ஒளவை பாத்திரங்கள் மூன்றும் நேருக்கு நேர் சந்தித்துக் கொள்கின்றனர்.

✚ மரபுகளைப் பின்பற்றுகின்ற நீதிநூல் கால ஒளவை

“தனக்கென்று சொந்தக் கருத்துக்கள் இல்லாதவளாக ஆணாதிக்கச் சமுதாயம் கற்பித்த அறங்களைத் தனது நடையில் மீண்டும் சொல்பவளாகத்தான் படைக்கப்பட்டிருக்கிறாள்”

✚ மரபுகளை மீறுகின்ற சங்ககால ஒளவை

“தனது உணர்வுகளை, மறைக்காமல் வெளிப்படுத்துகின்றவளாகப் படைக்கப்பட்டிருக்கிறாள்.

✚ தற்கால ஒளவை

“பெண்ணியச் சிந்தனைகளை முழுமையாக உணர்ந்த நிலையில் புதுமைப் பெண்ணின் பிரதநிதியாக இருவருக்கும் உள்ள வேறுபாடுகளைச் சுட்டிக்காட்டுபவளாகப் படைக்கப்பட்டிருக்கிறாள்.

✚ பெண்களின் ஒடுக்குமுறைகளை அடையாளப்படுத்தி கால மாற்றத்தில் பெண்களின் மீதான கருத்துநிலை மாற்றங்களைக்கூறுகிறார்.

✚ இம்முயற்சி தமிழ் அரங்கத்தில் புதிய பரிமாணங்களைப் பெற்றுள்ளது.

1. மரபுகளைப் பின்பற்றும் ஒளவை

✚ ஒளவை நாடகத்தில், ஒளவை இளம்பெண்ணாக உருவாக்கப்பட்டிருக்கிறாள்.

✚ மேலும், ஆண்களுடனும், பெண்களுடனும் இணைந்து ஆடலும், பாடலும் புரிபவளாகப் படைக்கப்பட்டிருக்கிறாள்.

✚ நீதி இலக்கியம் படைத்த ஒளவையின் சார்பாகவே இவளும் படைக்கப்பட்டிருக்கிறாள்.

✚ மரபுகளைப் பின்பற்றுகிற ஒளவைப்பாட்டியாகவே இவள் அறிமுகப்படுத்தப்பட்டிருக்கிறாள்.

✚ பெண்ணானவள் இப்படித்தான் இருக்கவேண்டும் என்பதைச் சுட்டிக்காட்டுகிறாள்.

✚ மேலும், 'பெண்ணுக்கு உலகம் வீடுதான்.

✚ அவள் தந்தைக்கும் கணவனுக்கும் மட்டுமல்ல. வயசான காலத்திலே மகனுக்கும்கூடக் கட்டுப்பட்டுக் கெடக்கணும். அப்பத்தான் ஆண்கள் மகிழ்ச்சியாக இருப்பார்கள்' (ப.15) என்று அறிவுறுத்துகிறார்.

✚ பெண்ணானவள் ஆணைச் சார்ந்து அவனது பாதுகாப்பில்தான் வாழ வேண்டும்.

✚ மேலும், கணவனுக்குக் கட்டுப்பட்டவளாக, கற்புடைய பெண்ணாகவும் இருக்கவேண்டும் இப்படியெல்லாம் பெண்ணானவள் இருந்தால்தான் குடும்பத்துக்கு ஏற்ற மனைவியாய் இருக்க முடியும் என்ற அறிவுறுத்தலின் மூலமாக நாடகம் அறிமுகமாகிறது.

2. மரபுகளை மீறுகின்ற ஒளவை

மரபுகளை மீறுகின்ற ஒளவை இளம்பெண்ணாக அறிமுகப்படுத்தப்பட்டிருக்கிறாள்.

முடிய பழமைத் தூசியை விளக்கி
முகத்தில் ஒரு நிலவைத் துலக்கி
ஏடினி காணாத எழுத்தில் இருந்து
எழுந்து வருகிறாள் இன்னிசை விருந்து
பழகிய வாழ்க்கையைப் பாடலில் வார்த்து
பசப்புதல் இல்லாத சொற்களில் கோத்து
அழகிய ஒளவைப் பாடினி வந்தாள்
அறம் போதியாமல் பாடினி வந்தாள்
தடிஇலை நரைஇலை தரையினில் விழிஇலை
விடுதலை நடையுடன் நெடுவழித் தொடர்கிறாள்
பாடினி வந்தாள் பாடினி வந்தாள்
பாட்டும் கூத்துமாய்ப் பாடினி வந்தாள் (ஒளவை.ப.21)

என்னும் பாடல் அடிகள் மூலம் இளைய ஒளவையின் அறிமுகம் பாடினி என்ற தோற்றத்தோடு அறிமுகமாகிறாள்.

✚ இந்த ஒளவை அழகானவள், இளமையானவள் என்பதைக் குறிப்பிடுகிறார் ஆசிரியர்.

✚ இவள் சங்ககால ஒளவையின் வார்ப்பாகவே படைக்கப்பட்டிருந்தாலும், மறைக்கப்படுகின்ற உணர்வுகளை வெளிப்படையாகச் சொல்கின்றவளாக வெளிப்படுகிறாள்.

✚ இன்குலாப்பின் ஒளவை நாடகத்தில் அதியமானுடன் ஒளவை நல்ல நட்பு கொண்டிருந்தாள் என்று அறியமுடிகிறது.

✚ ஆண் பெண்நட்பு இயல்பானது என்ற கருத்தை வலியுறுத்தவே இதைப் படைத்தார். **தடி ஊன்றி வரும் ஒளவையாரும் நடனமாடி வரும் ஒளவையாரும் நேருக்கு நேர் சந்தித்துக் கொள்கின்றனர்.**

✚ ஒளவையார் - (மூக்கை முடியப்படி) என்னையா குடிக்கச் சொல்கிறாய்?

ஆத்திச்சூடியும் கொன்றை வேந்தனும் யாத்த வாயில் நறுங் கள்ளா?

நல்வழி பாடிய நான் கள் வழியில் களங்கப்படுவேனோ?

அதியமானும் நானும் ஒன்றாகக் குடித்தோம் (ப.117) என்று அதியமானுடன் ஒளவை இணைந்து கள் குடித்து இன்புற்றதை நீதி நூல் கால ஒளவையிடம் வெளிப்படையாகக் கூறுவதைக் கொண்டும் அதியமானும் ஒளவையும் தோழமைக் கொண்டிருந்ததை உணரலாம்.

சமுதாயம் பெண் என்பவள் இப்படித்தான் இருக்கவேண்டும் என்ற கட்டுப்பாடுகளை விதித்துள்ளது.

அக்கட்டுப்பாடுகளின் ஓர் அம்சமே முதல் நிலை ஒளவை. இரண்டாமவள் இதை மீறுகிறாள். பெண் என்பவள் மேற்சொன்னவாறுதான் நடந்துகொள்ள வேண்டும் என்று வாதாடுகிறாள்.

பாணர் கூட்டத்தைச் சேர்ந்த இளைஞனிடம் காதல் உணர்வைக் கட்டுப்படுத்தத் தெரியாதவளாகப் பெண் இருந்தாலும் கட்டுப்படுத்தித்தான் இருக்கவேண்டும். என்ற வாதம் பாணர் கூட்டத்தினரிடையே நடக்கின்றது.

இவ்விவாதம் தற்காலத்திற்கும் மரபுக்கும் உள்ள முரணை விவாதிக்கிறது.

நாடக ஆக்கம் விவாதத்தை நிகழ்த்திக்காட்டும் விதமாக அமைக்கப்பட்டிருக்கிறது.

தற்கால ஒளவை

காற்றெல்லாம்

தென்றலென்றும்

ஒலியெல்லாம்

கீதமென்றும் எண்ணியபடி

சிறகுகளை அகலவிரித்து

சிறகடிக்க முடியாது என் பெண்ணே!

வெந்தது புண்ணாய்

வலியெடுக்கும் இதயத்துடன்

வாழ்தலும் முடியாது

எழு!

உள்ளே அனலாய்

எரிந்துக் கொண்டிருக்கும்

பூமியின் வடிவாய்

விரிந்து எழு!!

பொட்டும் பிறவும்

அலங்கரிக்கும்

மேனியழகு உன் அழகல்ல

வெறியும் திமிரும்

அதிகாரமும்

உடைந்து சிதற

எழுந்து நில்

உன்னை மீறிய

எந்தக் குறியும்

உனது உடலைத் தீண்டாதவாறு

உயிர்த்தெழு. (ஒளவை.ப.120)

இவ்வடிகள் தற்காலப் பெண்களுக்கு இன்குலாப்பின் குரலாக உள்ளது.

இறுதியாக. இச்சமுதாயத்தில் ஆணுக்கு அடங்கி, ஒடுங்கிக் கட்டுப்பட்டவளாக வாழ்தல் முடியாது.

அவள் அலங்காரப் பொம்மையாக இருக்கக்க முடியாது என்பதற்கு அறைகூவலாக உள்ளது.

இது ஒட்டுமொத்தப் பெண்களுக்குமான உரிமையின் குரலாக ஒலிக்கிறது. அறியாமை நீங்கி, அச்சம், மடம் தவிர்த்து அறிவார்ந்த நிலையில், விழிப்புணர்வுடன் அதிகாரமாய்த் தன்னியல்புடன் சுதந்திரமாகச் செயலாற்ற முனைய வேண்டும் என்கிறாள் இந்த ஒளவை.